

امام طحاویؒ

(۶)

از جناب مولوی سید قطب الدین صاحب حسینی صابری ایم۔ اے (عثمانیہ)

اور اب میں امام طحاویؒ کے اس ”یوم الحدیث“ کے ”تہجیب دیناً“ کی کچھ تفصیل کرنا چاہتا ہوں
میرا مطلب یہ ہے کہ اس واقعہ پر جو نتائج مرتب ہوئے اب ان کو نمبر واریان کروں۔

سب سے پہلی بات تو یہ ہے کہ الفزنی کی مختصر سے قاضی بکار کی جو کتاب جلیل پیدا ہو چکی تھی،
سچ پوچھئے تو اس واقعہ کی بدولت امام طحاویؒ کو بکار کی کتاب کے زیر اثر اور زیر ہدایت و رہنمائی اس سے
بہتر نقش پر اپنی مختصر ”صغیرہ کبیرہ“ کے تیار کرنے کی توفیق ہوئی، نہ یہ واقعہ پیش آتا نہ طحاویؒ ماموں کو چھوڑ
نہ قاضی بکار ان پر مہربان ہوتے اور ان کی ہر طرح کی امداد کے اس قابل بناتے کہ وہ مختصر فزنی جیسی
کتاب کے مقابلہ کی کتاب لکھ سکتے۔

مختصر فزنی کے متعلق ابن سرّیج کا جو خیال تھا اس کا ذکر آچکا ہے۔ حاجی خلیفہ نے کشف الطنون

میں اس پر اور اضافہ کیا ہے کہ علما و شافعیہ نے فزنی کے بعد

علی منوال مرتب واد لکلا مہ مختصر فزنی کے دھڑے پر آئندہ اپنے فقہی مسائل کو مرتب کرتے رہے، اور

فسر واد شواہم عاکفون فزنی کی اسی کتاب کی تفسیر کرتے رہے، شرح لکھتے رہے، گویا ای

علیہ ودارسون لہ و مطالعہ کے گویا اتنی پالنتی مارے جے ہوئے ہیں۔ درس اسی کا دیتے ہیں اور

فیہ دھڑا (رج ۲ ص ۲۴۵) مطالعہ اسی کا ایک زمانہ وراثت کر رہے ہیں۔

شافیوں کی ایسی مٹوس کتاب کے مقابلہ میں خفیوں کی طرف سے امام طحاویؒ کا اپنی مختصر پیش کرنا کوئی معمولی بات نہیں ہے اور معاملہ صرف اسی پر ختم نہیں ہو گیا۔ ان شروع و حواشی کے سوا جو اس وقت تک مختصر طحاوی پر علماء راجحہ نے لکھے ہیں ان میں سے علاوہ عام مصنفین جیسے احمد بن علی الوراق وغیرہ کے خفیوں کے دو جلیل القدر فاضلوں یعنی صاحب احکام القرآن ابو بکر الجصاص المتوفی ۳۵۷ھ اور ان سے بھی بڑھ کر علی بن محمد الایجابی المتوفی ۴۵۷ھ ہیں، جن کا یہ فخر بھی کیا کم ہے کہ ان کے ایک شاگرد صاحب ہدایہ کی کتاب ہدایہ آج سات سائز سے سات سو سال سے تمام مشرقی ممالک کے درس میں داخل ہے کہتے ہیں کہ ایجابی صنیٰ ترکستان کا کوئی شہر ہے، گویا اسی دن کے واقعے نے مصر و چینی ترکستان جیسے دور در علاقوں کا علمی ڈانڈا ملا دیا۔ ایجابی کے متعلق طاش کبریٰ زادہ نے لکھا ہے۔

لم یکن بما دواء النهر فی زمانہ من ما ولا النہرین ایجابی کے زمانہ میں کوئی آدمی ایسا نہیں تھا
یحفظ المذہب مثلاً۔ ۱۷ جے مذہب (فقی مسائل) اتنے زبانی یاد ہوں۔

طحاوی کی مختصر کے متعلق یہ کام توفیر گھر میں علماء راجحہ کرتے رہے۔ لیکن اس سے زیادہ اس کا اثر شوافع پر پڑا، سب جانتے تھے کہ مختصر المزنی کے رد میں قاضی بکار نے جو کتاب جلیل لکھی تھی وہ اگرچہ مردہ ہو گئی لیکن طحاوی نے اپنے مختصر سے اسی کتاب کو زیادہ قوت دیکر زندہ کر دیا ہے کیونکہ بتا چکا ہوں کہ امام طحاوی نے اپنی اس کتاب کو کتب ابی حنیفہ یعنی امام محمد کی کتابوں سے الگ ہو کر مزنی کی ترتیب پر مرتب کیا ہے یعنی مزنی کی مختصر کے ہر باب کے مقابلہ میں طحاوی نے بھی وہی باب قائم کیا ہے اور جہاں جہاں مزنی نے خفی نقطہ خیال پر تنقید کی ہے طحاوی نے پوری طاقت سے اس کا جواب دیا ہے اس لئے اس کی خصوصیت یہ ہے کہ عام فنون کے برعکس وہ زیادہ تر اختلافی مسائل پر مشتمل ہے۔

طحاوی کی یہ کتاب شوافع پر سخت گراں گذر رہی تھی لیکن کسی کی ہمت نہیں ہوتی تھی کہ میدان

میں اترے اور واقعہ بھی یہی ہے کہ امام شافعیؒ تو خیر امام ہیں لیکن مختصر طحاوی کا مقابلہ اگر کوئی کر سکتا تھا تو المرنی ہی قلم کر سکتا تھا لیکن افسوس کہ حالات ایسے پیدا ہوئے کہ ان کی زندگی میں طحاوی اپنی کتاب مرتب نہ کر سکے۔

بہر حال اس کتاب کے بعد عام طور پر ایسا معلوم ہوتا ہے کہ شافعیوں کا رنگ بہت پھیکا پڑا چلا جاتا تھا، جس کا ثبوت میں ابھی پیش کروں گا اس لئے ”شافعیہ“ کے ہمدردوں میں بڑی کھلبلی مچی ہوئی تھی ان میں حدیث کے جاننے والے تو بہت تھے لیکن مرنی کی مختصر صیاطحاوی کی دونوں میں حدیث سے زیادہ فکری و نظری قوت سے کام لیا گیا تھا اور اس کے ساتھ حدیث کے لحاظ سے بھی کوئی گوشہ کمزور نہ تھا کیونکہ امام طحاوی بخلاف عام علماء اراخاف کے دونوں کے مرد تھے، جس کا اعتراف جیسا کہ ذکر ہو چکا ان کے ایک حریف نے قاضی ابوعبداللہ کے بھرے اجلاس میں کیا تھا۔

جہاں تک میرا خیال ہے تقریباً سو سال تک مصر صیاطحاوی، خراساں صیاطحاوی اور حلالانہ ہر جگہ علماء شافعیہ کی خاص تعداد پائی جاتی تھی، اور ان میں بڑے بڑے لوگ تھے لیکن مختصر طحاوی کے مقابلہ میں کسی کا قلم نہ اٹھا۔

امام بیہقی | بالآخر چوتھی صدی کے وسط میں گویا طحاوی کی وفات سے تقریباً سو سو سال بعد ایک عالم ابوبکر احمد بن حسین بن علی خراساں کے مشہور شہر نیشاپور کے علاقہ بیہق میں پیدا ہوئے جو عام طور پر علمی دنیا میں البیہقی کے نام نامی سے مشہور و معروف ہیں۔ سنہ ولادت ۳۵۷ھ اور وفات ۴۵۷ھ ہے۔

حافظہ بیہقی میں بچپن ہی سے سعادت و ہوشندی کے آثار نمایاں تھے ذہنی نے لکھا ہے کہ

کتب الحدیث وحفظ من صباہ ۱۰ حدیث لکھی اور اس کو یاد کیا بچپن ہی سے۔

پھر قوت فہم اور حسن حافظہ میں نمایاں امتیاز رکھتے تھے۔ ان کو اپنے طلب علم کے سلسلہ میں جس کا دائرہ

خراساں، عراق، حجاز، جبال سب کو محیط ہے اور تقریباً سب سے اوپر اساتذہ سے استفادہ کا موقعہ ملا۔ ایک تعلیمی خصوصیت ان کو یہ حاصل ہوئی کہ مشہور محدث جلیل صاحب مستدرک الحاکم سے علم حدیث اور شافعی فہم کے ممتاز فقیہ ناصر بن محمد ابو الفتح المروری سے فن فقہ کے سیکھنے کا کافی موقعہ ملا۔ گویا اس طرح سے حدیث اور فقہ دونوں کی جامعیت جیسا کہ طحاوی کے حال میں نقل کر چکا ہوں، کم علماء کو میسر آتی ہے مگر ان کو ہر ایک سے بہرہ وافر ملا، حدیث کے متعلق صرف اتنا ہی کافی ہے کہ بالاتفاق تمام موزنین ان کو حافظ الحدیث کے لقب کے ساتھ ساتھ

من کبار اصحاب الحاکم ابی عبد اللہ ابو عبد اللہ ابن البیہقی الحاکم کے بڑے ممتاز تلامذہ

ابن البیہقی فی الحدیث ۱۵۰ میں ان کا ثناء ہے یعنی حدیث میں۔

قرار دیتے ہیں۔ نیز ان دونوں علوم کے علاوہ مشہور شافعی منکرم واصولی علامہ ابن فورک جو خاص کر عبداللہ بن کرام رئیس فرقہ کرامیہ سے مناظرہ کے لئے غرنین سلطان محمود کے دربار میں بلائے گئے تھے اور بقول ابن خلکان سلطان کے سامنے

جرت بھامنا ظلمات بن کرام اور ابن فورک میں مناظروں کا سلسلہ جاری رہا

ان سے کافی طور پر انھوں نے استفادہ کیا تھا، یہی وجہ ہے کہ لوگ ان کے استاد الحاکم کے مقابلہ میں کہتے ہیں کہ

والزائد علیہ فی انواع العلوم ۱۵۰ بیہقی کا مرتبہ بعض علوم میں استاد (حاکم) کو بڑھا ہوا ہے

ایک عجیب اتفاق یہ بھی تھا کہ ان کے استاد الحاکم اور ابن فورک دونوں کے دونوں اپنے زمانہ میں قلم کے بادشاہ تھے۔ حاکم کی تالیفات کے متعلق کہتے ہیں کہ

صنف فی علومہ ما يبلغ الف وخمسة مائة ۱۵۱ ایک ہزار پانچ سو کے قریب ان کے تصانیف کی تعداد ہے

۱۵۰ ابن خلکان ذہبی حوا - ۱۵۱ ابن خلکان - ۱۵۲ ایضاً ج ۱ ص ۲۸۴ -

اور فقیر بایا ہی حال ابن فورک کا بھی ہے۔

بلغت مصنفانہ فی اصول الفقہ الدین اصول فقہ اصول دین معانی القرآن وغیرہ علوم میں ان
ومعانی القرآن فرمایا مائتہ مصنف کی تصنیفات کی تعداد تو کتابوں کے قریب پہنچی ہیں۔

الغرض کچھ ایسے مواقع علامہ بہیقی کو ملتے رہے جن کا نتیجہ یہ ہوا کہ

جمع بین علم الحدیث والفقہ و بیان علل علم حدیث وفقہ کے جامع بن گئے اور حدیث کے علل بیان کرتے

الحدیث والجمع بین الاحادیث اور مختلف حدیثوں میں تطبیق دینے میں ان کو کمال حاصل تھا۔

لیکن یہ عجیب بات ہے کہ سب کچھ سیکھنے سکھانے پڑھنے پڑھانے کے بعد بجائے اس کے کہ یہ

اپنے علم سے کوئی دنیاوی سر بلندی حاصل کرتے جیسا کہ اس زمانہ میں عام دستور تھا ابوالحسن بہیقی گھوم گھاگر

پھرانے گاؤں خسرو جڑی میں آکر گوشہ گیر ہو گئے۔ یہ خسرو جڑی دراصل نیشاپور کے پرگنہ بہیق کے بہت سے

گاؤں میں ایک چھوٹا سا گاؤں تھا حضرت شاہ عبدالعزیزؒ نے بتان الہی میں لکھا ہے کہ

بہیق نام چند یہ است متصل در بہت بہیق چند گاؤں میں جو نیشاپور سے ہیں کوس کے فاصلہ پر واقع ہیں

کروے از نیشاپور کہ مجموع آں دیہات را ان چند دیہاتوں کو مجموعی طور پر بہیق اسی طریق کہتے ہیں جو بدلی

بہیق گویند مثل بارہ سہیانہ درلوحہ بدلی کے اطراف بارہ سہیانہ کے لفظ کا اطلاق چند دیہاتوں پر ہوتا ہے۔

الغرض علاقہ بہیق کے کسی مختصر سے گاؤں خسرو جڑی عزت نشین ہو گئے اور وہیں نہایت سادہ

فقیرانہ زندگی بسر کرنے لگے۔ رہی نے عبدالغفار کی تاریخ نیشاپور سے نقل کیا ہے۔

کان علی سیرۃ العلماء قاضی ابالیسیر علماء کی روش پر تھے یعنی غور سے پرس کر نوالے اپنے زہد

مبتغلا فی زہدہ دوسرے۔ تقویٰ کے ساتھ بیٹھے ہوئے اور اس پر ڈٹے رہنے والوں میں تھے۔

نابا خسرو جڑی کے زمانہ کا یہ حال ہے جس کا ذکر ایامی نے مرآۃ میں کیا ہے کہ۔

لہ ابن خلکان ج ۱ ص ۴۸۲۔ ۳۷۵ ذہبی ج ۳ ص ۳۱۰۔ ۳۷۶ ص ۴۹۔

تحصیل کمال کے بعد اس طرح سے ایک دیہات کی طرف واپس لوٹے جہاں ظاہر ہے کہ نہ طلبہ زیادہ تعداد میں مل سکتے ہیں اور نہ عقیدتمندوں کا جھیللا ہو سکتا ہے اس قسم کی زندگی گزارنے کا خصوصاً بڑے بڑے مصنفین اساتذہ کی خدمت میں رہنے کے بعد لازمی نتیجہ ہوا کہ درس و تدریس تذکیر و وعظ و خُصا افتاء وغیرہ سے زیادہ اپنی عافیت کی زندگی میں اکثر و بیشتر تالیف و تصنیف میں مشغول رہے۔ چونکہ خاندانی طور پر یہ شافعی تھے اور ان کے جتنے بڑے اساتذہ ہیں وہ بھی شافعی المسلک ہی تھے خصوصاً الحاکم کا شعف تو امام شافعیؒ سے اتنا بڑھا ہوا تھا کہ ایک مستقل کتاب ہی فی فضائل الشافعیؒ تصنیف کی تھی۔ اس لئے قدرتی طور پر ان کو شافعی مکتب خیال ہی کے متعلق کتابوں کی تصنیف کرنے کا خیال پیدا ہوا۔ امیر خیال ہو کہ اس سلسلہ میں ان کی پہلی کتاب وہی ہے جس میں انھوں نے حضرت امام شافعیؒ کے نظریات و معجزات کو جواب تک مولفات یخداویہ (اقوال قدیمہ) اور مولفات مصریہ (اقوال جدیدہ) نیز تلامذہ کی مختلف کتابوں میں کھجے ہوئے تھے اور تقریباً دو سو سال سے اسی منتشر اور پراگندہ حال میں پائے جاتے تھے جمع کیا ہے چیونٹیوں کے منہ سے شکر کا جمع کرنا آسان نہ تھا لیکن خدا نے امام بیہقی کو توفیق عطا فرمائی اور جیسا کہ ابن خلکان اور بیہقی نے لکھا ہے۔

۵۲
ہوا اول من جمع نصوص المشافعی
پہلے آدمی پہنچتی ہیں جنہوں نے دس جلدوں میں

امام شافعی کے نصوص اور تصریحات کو جمع کیا ہے۔

ملک میں عام طور پر ان کی شہرت اور امام شافعیؒ سے عقیدت کا عام چرچا اگر ایسے اہم کام کے انجام دینے کے بعد ہونے لگا ہو تو کیا تعجب ہے۔

۱۷۔ مرآۃ ج ۳ ص ۸۲۔ ۱۸۔ مگر تعجب ہے کہ ذہبی نے نصوص الشافعی کی کل تین جلد ہی بتائی ہیں۔

۳۵ ابن خلکان ص ۲۰ و با فنی ص ۸۲ -

بنین کے حساب سے معلوم ہوتا ہے کہ علامہ بیہقی اپنے اس مختصر کراؤں میں تقریباً ۵ سال کی عمر تک مقیم رہے، ظاہر ہے کہ جن علمی کمالات اور غیر معمولی حفظ و ذکاوت کے وہ مالک تھے پھر جن کثیر التالیف سائنہ یعنی الحاکم اور ابن فورک کی صحبتوں میں انھوں نے زندگی گزاری تھی وہ ان کو بچے اور بیکار بیٹھے کیسے دیتی۔ ایسا معلوم ہوتا ہے کہ نصوص الشافعی کے بڑے کام سے فارغ ہونے کے بعد انھوں نے شافعی مذہب کے متعلق کسی اور ضمت کے انجام دینے کا ارادہ کیا۔ شاید کام شروع کر چکے تھے یا کرنے والے تھے کہ اسی عرصہ میں طبقہ شافعیہ کے بعض علماء کو ان کی اس غیر معمولی محنت کو دیکھ کر جو نصوص الشافعی کے مرتب کرنے میں اٹھائی تھی اور شافعیوں پر دو سو سال سے جو بات بطور فرض کے چڑھی ہوئی آئی تھی اس کو اتارنا تھا، ان کو خیال گذرا کہ اسی قسم کا دوسرا فرض جو ہمارے طبقہ پر ایک مدت سے باقی چلا آ رہا ہے کیوں نہیں بیہقی ہی سے اس کے چکانے کی استدعا کی جائے۔

میری مراد امام طحاوی اور ان کی کتابیں خصوصاً مختصر کبیرہ و مختصر صغیرت ہے جس میں الفرائی کے مقابل میں حنفیہ کی جانب سے پورا زور دکھایا گیا تھا اور سنہ تو یہ ہے کہ طحاوی کی اور کتابیں بھی خواہ وہ کسی مقصد سے لکھی گئی ہوں۔ مثلاً معانی الآثار ہو یا شکل الآثار اگر براہ راست نہیں تو بالواسطہ اس کی زد بھی شافعی ہی پر پڑتی تھی اور ایسی زد تھی جیسا کہ میں کہہ چکا ہوں، سو سال تک کوئی اس کے مقابلہ کے لئے شافعیوں میں تیار نہ ہو سکا تھا، بہر حال یہ تجویز طے ہوئی کہ ابوالحسن بیہقی کو طحاوی کے مقابلہ میں کھڑا کیا جائے کیونکہ طحاوی کے مقابلہ کے لئے جس جامعیت کی ضرورت تھی وہ ان میں پائی جاتی تھی انھوں نے کہ اس شافعی عالم یا ان علماء کا خصوصیت سے تو مجھے پتہ نہ چل سکا لیکن یہ بات کہ طحاوی کے مقابلہ میں بیہقی کو یا ضابطہ تحریک کے ذریعہ سے آمادہ کیا گیا۔ اس کا ذکر تو خود علامہ بیہقی نے اپنی کتاب »معرفة السنن والآثار« میں کیا ہے کتاب الطہارت بالمار کے باب سے پہلے وہ خود اقسام فرماتے ہیں۔

وحین شرعت فی هذا الكتاب جب اس کتاب کو میں نے لکنا شروع کیا تو اہل علم میں سے بعض
بعث الی بعض اخوانی من اهل العلم بھائیوں نے ابو جعفر طحاوی کی کتاب بھی اور ان کی تحت کتابت کی
بالحدیث بکتاہل بی جعفر الطحاوی یعنی طحاوی کی کتابوں میں ان کو جب یہ محسوس ہوا کہ غلطی
و شکافی مالک تہلی ماری فیمن تضعیف کے نزدیک جو خیر میں اگر اس کی رائے یہ خیر میں مخالف
اجرا صحیحہ عند الحقہ اظہین خالفہا ہیں تو ان کو ضعیف قرار دینا اور حفاظ حدیث کے پاس جو
راہہ تصحیح اخبار ضعیفہ عندہم حین حدیث کموریں ان کو قوی کر دیتا ہے اگر اس کی رائے کو موافق
واقفہا رائہ وسالنی ان احبب عمما ہوتی ہیں ان ہی اہل علم صاحب طحاوی کی اس شکایت کے
احتمالہما محکم بعد مجھ سے خواہش کی کہ طحاوی نے جن چیزوں سے استدلال کیا ہے

نہیں کہا جاسکتا کہ یہ تجویز کوئی شخصی رائے تھی یا کسی جماعت کی طرف سے پہنچی کے پاس پیش کی
گئی تھی لیکن تجویز اور تجویز کے ساتھ خود ابو جعفر طحاوی کی کتابوں کا بھیجنا یہ خود دلیل ہے کہ صرف کسی سرسری
شکل میں پہنچی سے اس کا تذکرہ نہیں کیا گیا ہے بلکہ باضابطہ روڈ لایا گیا ہے کہ وہ اس کام کو اپنے ہاتھ میں لیں
اور اسی لئے پورے طور پر مسلح کر کے یعنی طحاوی کی کتابوں کے ساتھ یہ تجویز ان کے پاس بھیجی گئی یہ پہنچی پر بھی
اس تجویز کا پورا اثر ہوا۔ صرف یہ نہیں کہ وہ اپنی کتاب میں طحاوی کے اعتراضات کو بھی پیش نظر رکھنے پر آمادہ
ہو گئے بلکہ اس کے بعد خود لکھتے ہیں کہ اس ہم کی سرانجامی سے اب تک ہر شافعی عالم جو چکچکا رہا تھا، قبل
اس کے کہ میں اس کے سر کرنے پر آمادہ ہو جاتا۔ معاملہ کی اہمیت کے مد نظر اپنے لئے غیبی قوت سے نئی
امداد لینا بھی ضروری قرار دیا۔

خلاصہ یہ ہے کہ یہی نے خود اپنے قول کے مطابق استخارہ کیا اور استخارہ کے بعد ملے
دریں دریلے بے پایاں دریں طوفان موج افزا ہل اقلندیم بسم اللہ مجربا و مرہبا

اور سو سال بے جو قرض شافعیہ پر خفیوں کا باقی چلا آ رہا تھا اس کے اتارنے کے لئے آستین چڑھالیں گے مجھے اس کا اب تک کوئی ثبوت نہیں ملا ہے لیکن غالب قریبہ ہے کہ اس سلسلہ میں مختلف جہات سے ان کے پاس کتابیں فراہم کی گئیں آخر جب ابو جعفر طحاوی کی تالیفات ان کے مستعد ہونے سے پہلے ان کے پاس بھیجے گئے تھے تو آمادہ کرنے والوں نے آئندہ ہر قسم کی امداد سے دریغ کیوں کیا ہوگا، خصوصاً اگر اس واقعہ کو بھی پیش نظر رکھا جائے کہ یہی وہ زمانہ ہے جس میں علما و شافعیہ کے سب سے بڑے قدر شناس اور عقیدتمند نظام الملک طوسی اسی مینشا پور میں ملک شاہ سلجوقی کے مطابق العنان نائب السلطنت تھے جو علاوہ محط العلماء الشافعیہ ہونے کے خود بھی ایک بڑے عالم تھے۔ کبھی کبھی درس حدیث کا حلقہ اپنے ایام وزارت میں بھی قائم کیا۔

بلکہ اگر اسے بدگمانی نہ سمجھی جائے تو کہہ سکتا ہوں کہ حافظ ابیہقی کو فکری و نظری امداد بھی باہر سے پہنچی جاتی ہو تو کچھ تعجب نہیں۔ ہم دیکھتے ہیں کہ ادھر علامہ ابیہقی نے طحاوی کے مقابلہ میں قلم اٹھایا اور ایسا معلوم ہوتا ہے کہ قبل اس کے کہ کتاب لکھا کر تیار ہو جائے۔ طبقہ شافعیہ میں اس کتاب کی دھوم مچی ہوئی تھی حتیٰ کہ بعض لوگوں نے تو تکمیل کتاب سے پہلے ہی شافعیوں کی خفیوں پر فتح کے خواب دیکھنے شروع کئے یعنی صرف خیالی خواب نہیں جو شاید اس زمانہ کا ہر شافعی عالم تقریباً دیکھ ہی رہا ہو گا بلکہ واقعی خواب لوگوں کو نظر آنے لگے۔

خود حافظ ابیہقی کا بیان ہے کہ ابھی کتاب پوری بھی نہیں ہوئی تھی کہ ان کے ایک شاگرد جن کا

نام محمد بن احمد تھا انھوں نے علامہ ابیہقی سے اگر ایک دن بیان کیا

رائت الشافعی فی النوم ویدہ جزء میں نے خواب میں امام شافعی کو دیکھا کہ ان کے

من ہذا الکتاب وهو یقول قد مکنت ہاتھ میں اس کتاب کا جزو ہے اور فرما رہے ہیں آج

الیوم من کتاب الفقہ احمد سبعة فقہ احمد کی کتاب سے سات اجزائیں نے نقل کئے

اجزاء و قال قرئتھا اور میں نے اس کو خود پڑھا۔

یہ محمد بن احمد صاحب نے ایک ہی دفعہ نہیں بلکہ جب کچھ اور اجزا پورے ہوئے تو پھر اسی قسم کا خواب دیکھا کیونکہ اس خواب کے بعد آگے یہ الفاظ بھی ہیں۔

وراء بعید ذالک
اسی قسم کے خواب انہوں نے بعد کو بھی دیکھے۔

محمد بن احمد صاحب کے متعلق تو ”اصد قہم لہجہ“ کے ذریعہ سے خود ان کے استاد نے صفائی پیش کر دی ہے لیکن ان کے بعد ایک دوسرے شافعی بزرگ نے جیسا کہ ان سے بھی حافظ بیہقی ہی راوی ہیں اگرچہ ان کے نام کی صراحت نہیں کی گئی ہے اور نہ ”لہجہ“ کی توثیق کی گئی ہے۔ اسی قسم کا خواب دیکھا چنانچہ فرماتے ہیں۔

فی صباح ذالک الیوم رای فقیہ اخر اسی دن کی صبح میں یہ سب بھائیوں (شاگردوں) مختلفوں
من اخوانی الشافعی قاعدا فی الجامع میں تو ایک غیر نے دیکھا کہ امام شافعی جامع میں ایک تخت
علی سریر وھو یقول استغفرت الیوم پر بیٹھ ہوئے ہیں اور فرماتے ہیں کہ الفقیہ (یعنی بیہقی) کی کتاب
من کتاب الفقیہ حدیث کذا وکذا۔ آج ہی میں نے فلاں فلاں حدیث کے علم حاصل کیا۔

ذہبی کے تذکرۃ الحفاظ میں کہ بیہقی کے صاحبزادے اسمعیل جن کا لقب شیخ القضاۃ تھا فرماتے تھے کہ ان دونوں خوابوں کی اطلاع مجھے میرے والد نے دی۔ واللہ اعلم بالصواب۔ شوافع نے اس خواب کو کیسے برداشت کر لیا جس میں امام شافعی کے متعلق دعویٰ کیا گیا ہو کہ اپنے مقلد کی کتاب سے امام نے خود استفادہ کیا، لیکن جب شوافع اس کو تسلیم کرتے ہیں تو ہمیں ان راویوں پر شک کرنے کا کیا اختیار ہے خصوصاً جب خود حافظ بیہقی یا ان کے صاحبزادے کی طرف ان کو منسوب کیا گیا ہے۔

خلاصہ یہ ہے کہ امام طحاوی کی تردید کی تجویز پاس ہوئی اور علامہ بیہقی کو اس پر آمادہ کیا گیا۔ ابتداء وغیرہ کر کے وہ اس پر آمادہ ہوئے اور قبل اس کے کہ کتاب پوری ہو، شوافع کا بیان ہے کہ صرف عالم ناسوت اور شہادت ہی میں نہیں بلکہ دوسرے عالم میں بھی اس کا چرچا اس کی تکمیل سے پہلے بڑے زور و شور سے ہونے لگا

حتیٰ کہ امام شافعیؒ تک کی روح اس سے استفادہ کے لئے حاضر ہوئی اور یہ سارا قصہ تو کتاب کی تکمیل سے پہلے کا ہے۔ اس سے اندازہ ہو سکتا ہے کہ جس دن یہ کتاب جذب و مرتب ہو کر پوری کتاب کی شکل میں تیار ہوئی ہوگی اس وقت شافعی طبقات میں کیا دھوم مچی ہوگی۔ تاریخوں میں لکھا ہے کہ جب علامہ بیہقی اپنے گاؤں خسرو پور میں معرفۃ السنن کو لکھ کر فارغ ہوئے تو فوراً نیشاپور سے ان کے پاس پیغام بھیجا گیا کہ آپ اس کتاب کو لیکر خود نیشاپور تشریف لائیے یہ پیغام کن لوگوں کی طرف سے آیا تھا، ابن خلکان نے تو مجھ بول کے صبیحہ میں ذکر کیا ہے کہ

وطلب الی نیشاپور لنشر العلم علم کی اشاعت کے لئے نیشاپور بلائے گئے دعوت قبول کی او
فلجاب وانتقل الیہا لہ خسرو پور سے منتقل ہو کر نیشاپور آ گئے۔

لیکن وہی نے بلائے والوں کا ذکر ذرا زیادہ واضح لفظوں میں کیا ہے یعنی

طلبہ منہ الامۃ لا انتقال من الناحیۃ نیشاپور کے ائمہ اور شیواؤں نے استدعا کی کہ دہانت ناجیہ
الی نیشاپور لسماع الکتب۔ منتقل ہو کر مرکزی شہر نیشاپور کتابوں کے سامنے کیئے آجائیں۔

جس سے معلوم ہوتا ہے کہ بلائے والے عوام نہیں تھے بلکہ الامہ تھے جس کا مطلب یہ ہو سکتا ہے کہ عام علماء بھی نہیں تھے کیونکہ اس زمانہ کی اصطلاح کی رو سے "الائمہ" تو علماء کے اسی طبقہ کو کہہ سکتے ہیں جو علماء کے طبقہ میں بھی سب سے زیادہ سربراہ و رہنما تھے، ابن خلکان نے "لنشر العلم" کا لفظ لکھ کر بات کو مہمل کر دیا حالانکہ وہی نے بجائے اس کے لکھا ہے کہ کہنہی کونیشاپور کے ائمہ نے بلا یا تھا تاکہ اپنی کتابیں خود اپنی زبان سے لوگوں کو سنائیں۔

یہاں بظاہر یہ خیال گزر سکتا ہے کہ جو کتاب شوافع نے طحاوی کے نوٹ پر تہذیبی سے لکھوائی تھی یعنی معرفۃ السنن محض اس کے سننے کا تو اس میں ذکر نہیں ہے لیکن خود وہی نے اس کے بعد جس واقعہ کا ذکر

کیا ہے، اس سے یہ مسئلہ بھی صاف ہو جاتا ہے۔

مطلب یہ ہے کہ جب علامہ بیہقی نے نیشاپور کے ائمہ کے پیغام کو منظور فرمایا اور پورے ۷۷ سال کی جو زندگی خسرو جہد کے گوشہ انزوا میں گزاری تھی۔ کیونکہ ذہبی نے لکھا ہے کہ خسرو جہد سے نیشاپور بیہقی » فی سنہ ۴۴۱ ۱۰۴۱ء میں آئے اور اس حساب سے ان کی عمر ۷۷ سال کی ہوتی ہے۔ بہر حال جب وہ نیشاپور پہنچ گئے تو چوتھی صدی کا یہ شہر جو ہر اعتبار سے قریب قریب بغداد اور فسطاط (مصر) کا ہمسر تھا۔ یہاں انہی ائمہ کی جانب سے یہ انتظام کیا گیا کہ ان کے لئے ایک مستقل مجلس مرتب کی گئی۔ یعنی باضابطہ ایک حلقہ قائم کیا گیا اور کن لوگوں کا حلقہ؟ کیا معمولی طالب علموں، یا عام شہریوں کا۔ خود ذہبی لکھتے ہیں کہ ائمہ اس مجلس میں حاضر ہوتے تھے۔ وہی ائمہ بطور مستفیدین اور معتقدین کے اس حلقہ میں شریک تھے پھر اس حلقہ میں بیہقی کو کس چیز کے سامنے کا حکم دیا گیا۔ ابن خلکان نے نشر العلم کہہ کے بات پر پردہ ڈال دیا، لیکن ذہبی نے صاف کھل کر لکھا ہے کہ

اعدادہ المجلس لسماع امام بیہقی کے لئے مجلس اس لئے مرتب کی گئی تاکہ ان

کتب المعیفة۔ کی کتاب معرفۃ السنن سنی جائے۔

کون کہہ سکتا ہے کہ ”الائمہ“ کے اس گروہ میں صرف نیشاپور ہی کے شافعی علما رہتے تھے۔ یا باہر سے بھی علما اس کتاب کو سننے کے لئے تشریف لائے تھے جب اس کے سماع کے لئے اتنا انتظام کیا گیا تھا تو کیا تعجب ہے کہ باہر سے بھی لوگ آتے ہوں۔

معرفۃ السنن والاثر اچار جلدوں میں ختم ہوتی ہے۔ اندازہ کیا جاسکتا ہے کہ اسی ضخیم کتاب کتنے دنوں میں ختم ہوئی ہوگی اور جب ختم ہوئی ہوگی تو علما رضوانہ جو خفیوں کے قرض کے بوجھ سے سو سال بعد ہلکے ہوئے تھے ان کی روحانی مسرت اور خوشی کی کوئی انتہا ہو سکتی ہے۔

کہا جاتا ہے کہ جیسے کتاب کی تکمیل سے پہلے حافظہ بیہقی کے تلامذہ نے گذشتہ بالا خواب دیکھے تھے

کتاب کی تکمیل اور غالباً اس مجلسِ ائمہ میں سماع کے بعد ایک ممتاز سربراہِ آوردہ عالم محمد بن عبدالعزیز المروری نے خواب دیکھا جسے وہ خود ان الفاظ میں بیان کرتے تھے ”میں نے دیکھا کہ ایک تابوت آسمان کی طرف چڑھا چلا جا رہا ہے اور اس پر نور ٹپ رہا ہے، تب میں نے کہا کہ یہ کیا ہے۔ کہنے والے نے جواب دیا کہ احمد بن حنبل کے یصانیعؒ علامہ سیہتی کے صاحبزادے اسماعیل سیہتی پہلے تو ان خوابوں کو اپنے والد ابو بکر احمد بن حنبل کے حوالے سے بیان کرتے تھے۔ ذہبی نے لکھا ہے کہ پھر فرلنے لگے۔

سمعت الحکایات لثلاث میں نے ان تینوں قصوں کو خود ان تینوں خواب
من الثلاثة المدکورین دیکھنے والوں سے بھی سنا ہے۔

اور یہ تو اس کتاب کی شہرت عالمِ بلا میں تھی، رہی اس پست دنیا میں اس کی کیا قدر ہوئی اور علماء شافعیہ پر اس کتاب کا کیا اثر پڑا، اس کا اندازہ اسی ایک واقعہ سے ہو سکتا ہے کہ چوتھی صدی میں شافعیوں میں جس گرامی ہستی پر بشول ابن خلدان اصحاب شافعی کی ریاست ختم تھی اور جن کے سپرد منبر و محراب، خطابت و تدریس اور عظمیٰ مجالس تفسیر اور جن کو مشہور شافعی استاد مطلق ابو اسحاق شیرازی اس طرح خطاب کرتے تھے۔

یامفید المشرق والمغرب انت لے مشرق و مغرب کو فائدہ پہنچانے والے آج
اليوم امام الانمہ سارے جہان کے اماموں کے امام ہو۔

اور جن کی وفات پر کہا جاتا ہے کہ تمام بازار بند کر دیئے گئے تھے اور ان کا جو منبر جامع مسجد میں تھا وہ توڑ دیا گیا تھا اور طلباء نے اپنی اپنی داوا تیں اور قلم توڑ ڈالے تھے کامل ایک سال تک حالت ہی رہی۔ میری مراد ”امام الحرمین“ سے ہے شاید ہی کوئی کتاب علما اور علم کی تاریخ میں شوافع نے لکھی ہو جس میں سیہتی اور ان کے کارنامے کے متعلق ”امام الحرمین“ کا یہ فقرہ نقل کیا جاتا ہو کہ وہ فرمایا کرتے تھے۔

وَأَمِنْ شَافِعِيٍّ مَذْهَبِ لَا لِلشَّافِعِيِّ عِلْمِيَّةٌ إِلَّا كَوْنِ شَافِعِيٍّ الْمَذْهَبِ هِيَ جَرِيدَةُ شَافِعِيٍّ كَأَحَادِثِهِ

الاحمد المہدی فان لعلى الشافعی منته ۱۰ مگر صرف احمد ہی بتی کہ ان کا امام شافعی ہی پر احسان ہے۔
 لوگ امام احمدین کے اس فقرہ کو پڑھتے ہیں اور گزر جاتے ہیں لیکن سچ پوچھئے تو ان چند الفاظ میں،
 امام احمدین نے اس تاریخ کو بیان کر دیا ہے جسے خدا جانے کتنے اوراق میں بیان کرنے کی میں نے کوشش کی ہے
 اور اب بھی مطمئن نہیں کہ جو کچھ کہنا چاہتا ہوں وہ پورے طور پر کہہ سکا یا نہیں۔ گو اس کی کوئی صحیح سند مجھے اب
 تک نہیں ملی ہے کہ واقعی امام احمدین نے ایسا ارشاد فرمایا تھا یا محض خوش اعتقاد شافعیوں نے اس فقرہ کو
 ان کی طرف منسوب کر کے اسے اچھالنے کی کوشش کی ہے۔

لیکن اس فقرہ کی معنویت خود دلیل ہے کہ کسی عین النظر، زرف نگاہ مفکر کا یہ قول ہے جس کی
 نگاہیں یہ دیکھ رہی تھیں کہ شافعی علماء سب کچھ کرتے رہے لیکن اگر طحاوی کے حملوں کا صحیح جواب ان کی طرف نہ
 نہیں دیا گیا تو ایک دن دنیا سے شافعییت کا خاتمہ ہو جائے گا اور یہی مطلب ہے امام احمدین کا اپنے
 اس فقرہ سے کہ

الاحمد المہدی فان لعلى الشافعی منته ۱۰ مگر احمد ہی بتی کہ ان کا امام شافعی ہی پر احسان ہے۔
 میں نے جو کہیں یہ دعویٰ کیا تھا کہ طحاوی کی کتابوں سے شافعییت کا رنگ پھیکا پڑنا چلا جا رہا
 تھا اور وعدہ کیا تھا کہ اس کا ثبوت آگے آ رہا ہے میرا اشارہ اسی طرف تھا اس کی گواہی میں شافعیوں کے
 امام الائمہ اور مفید المشرق والمغرب، صاحب المنبر والمحارب امام احمدین کو ہی پیش کرنا چاہتا تھا، اگر امام احمدین
 کے کلام کا یہ مطلب نہیں ہے تو بتایا جائے کہ امام احمدین نے طحاوی کے رد کے سوا امام شافعی ہی کو کون بڑا
 احسان کیا۔ یہ بات کہ انھوں نے فقہ شافعیہ کے متعلق بہت سی کتابیں لکھی ہیں یہ ان کی کوئی خصوصیت
 نہیں ہے خود ان کے استاد الحاکم ہی کا کام ان سے زیادہ ہے۔ شافعیوں کے اباز الاشبہ ابن سرتج ہی
 کی تصنیفات کی تعداد چار سو بتائی جاتی ہے۔ آخر اگر یہی کاہلی کا رنامہ طحاوی کے مقابلہ میں شافعی

مذہب و مسلک کی تائید نہیں ہے تو پھر تمام شوافع ان کو

کا من اکثر الناس نصراً بیہقی امام شافعی کے مذہب کے سب سے زیادہ اور

لمذہب الشافعی۔ ۱۷ سب سے بڑے مدگاروں میں ہیں۔

کیوں کہتے ہیں، واقعی یہی ہے کہ امام طحاویؒ نے شافعیت پر جو جواب بے پناہ محلے کئے تھے اگر بیہقی ان کے مقابلہ میں نہ کھڑے ہو جاتے تو خدا ہی جانتا ہے کہ شافعیت کا دنیا میں کیا حشر ہوتا، حضرت شاہ عبد العزیزؒ نے لسان المحدثین میں امام الحرمین کے مذکورہ بالا فقرہ کو نقل فرمانے کے بعد بالکل بجا طور پر ارشاد فرمایا ہے

کہ بتائید نصرت او (بیہقی) رواج این مذہب (شافعیت) دو بالا گشتہ ۱۷

بہر حال اس کا اعتراف کرنا چاہئے کہ ابو بکر احمد البیہقی نے مسلک شافعی کی بقا و ترویج میں بڑا انقلابی کام کیا، اور یوں کہ ان کے کام سے اطمینان ہوا ہو یا نہ ہوا ہو لیکن شافعیوں کا جو طبقہ طحاوی کے اعتراضات اور تنقیح کی وجہ سے دل گرفتہ ہو رہا تھا اگر اس طبقہ کی تسلی ان کی کتابوں سے ہو گئی اور جب وہ کہتے ہیں کہ ہو گئی تو پھر ان کی خدات کی نہ قدر کرنے کی کیا وجہ ہو سکتی ہے۔

نیشاپوری ائمہ کی مجلس نے خود بیہقی کے حلقہ میں شریک ہو کر جب ان کا حوصلہ بڑھایا اور

اسی نیشاپور کے امام الائمہ نظام الملک طوسی کے سب سے زیادہ چہیتے اور معظم و محترم عالم امام الحرمین

نے اپنے مذکورہ تاریخی فقرہ سے ان کو امام شافعی کا محسن قرار دیکر گویا پوری دنیا نے شافعیت کا محسن اعظم

قرار دیا۔ قدرتی طور پر اس کا یہی نتیجہ ہونا چاہئے کہ اس سلسلہ میں حافظہ بیہقی کی سعی و محنت کی رفتار اور تیز

ہو جائے۔ انھوں نے معرفۃ السنن کے بعد پھر ٹھیک مختصر الطحاوی کے کبیر و صغیر کے مقابلہ میں دو سنن

کبیر و صغیر لکھیں اور جس طرح امام طحاوی کی مختصر کی خصوصیت یہ تھی جسے نقل کر چکا ہوں رتبہ علی

۱۷ ابن خلکان۔ ۱۷ بستان المحدثین ص ۵۰۔ ۱۷ تاریخوں میں لکھا ہے کہ اسلامی دور کے اس سب سے

بڑے وزیر کا حال یہ تھا کہ جس وقت امام الحرمین ملنے تشریف لاتے (بالغ فی اکرامہ واجلس فی مسندہ)

ان کی تعلیم میں مبالغہ سے کام لیتے اور اپنی منہ خاص پرائیض جگہ دیتے۔ (ابن خلکان)

© rasailojaraid.com

للبہقی تصانیف کثیرۃ بلغت الف بیہقی کی بہت سی تصنیفیں ہیں جن کی ضخامت ایک ہزار چوبیس جزو نفع اللہ تعالیٰ ہما المسلمین پہنچی ہے۔ اللہ تعالیٰ نے شرق و غرب عرب و عجم کے شرقا و غربا و عربا و عجماء۔ مسلمانوں کو ان کتابوں سے نفع پہنچایا۔

اوپر ساری حکومت اصفیہ نے باوجود خفی السدک ہونے کے امام بیہقی کی سب سے بڑی کتاب کتاب السنن الکبریٰ جو ان کے علم کی انسائیکلو پیڈیا ہے دس ضخیم جلدوں میں حال میں شائع کی ہے۔ لیکن انہوں نے کہ جس کے مقابلہ میں یہ ساری ہنگامہ آرائیاں ہوئیں یعنی امام طحاوی ان کی غیر توخیر خود خفیوں نے بھی جیسی کہ چلے قدر کی حد یہ ہے کہ اس وقت تک ان کی مختصر کبیر توخیر صغیر بھی طبع نہ ہو سکی۔ مدت ہوئی کہ صرف ایک کتاب معانی الآثار بغیر کئی تصحیح اور ہتھام کے ہندوستان سے لیتھو میں شائع ہوئی اور نہایت نامکمل ناقص غلط نسخہ شکل میں چند سال ہوئے کہ شکل الآثار کی کچھ جلدیں مطبع دائرة المعارف نے شائع کی ہیں جو مطبع کا قصور نہیں بلکہ علماء و اخاف کی اس بے توجہی کا نتیجہ ہے کہ ہندوستان جیسے قدیم اسلامی بلکہ حنفی ملک اور مسلمانوں کی عظیم ترین آبادی میں اس کا بجز ایک ناقص غلط نسخہ کے اس وقت تک کوئی کامل صحیح نسخہ نہ مل سکا تھا، خدا کرے اس کتاب کی تکمیل اور امام کی دوسری زین کتابوں کی اشاعت کی توفیق مسلمانوں کو عموماً اور دائرة المعارف کو خصوصاً میسر ہو۔

خلاصہ یہ ہے کہ اپنے گاؤں خسرو جرد سے نیشاپور بلائے جانے کے بعد جہاں تک میر خیال ہر حافظ بیہقی کا مستقل متفرق نیشاپور رہا۔ سترہ سال تک وہ اسی شہر میں درس و تدریس ادا و تدریس کے ساتھ اپنے مشن (نصرت مذہب الشافعی) میں پورے انہماک کے ساتھ مشغول رہے اور چوبیس سال کی عمر پر اسے شہرہ بھری میں پانچویں صدی کے وسط میں نیشاپور ہی میں وفات پائی۔ کہا جاتا ہے جیسا کہ شاہ عبدالعزیز صاحب نے بھی لکھا ہے کہ حافظ بیہقی کی لاش کو تابوت میں رکھ کر نہ ہن لائے اور خسرو جرد میں دفن کیا لے

لے بستان المحدثین ص ۵۰۔

اور اس میں شبہ نہیں کہ کیفیتاً کچھ ہی کہا جائے لیکن کم اور مقدار و ضخامت کے حساب سے یہتی کے قلمی کارنامے امامِ طحاوی کی خدمتوں سے بہت زیادہ ہیں۔ گذر چکا کہ لوگوں نے یہتی کے تالیفات کے متعلق اندازہ کیا ہے کہ ہزار جز سے زیادہ ہیں عجیب بات یہ ہے کہ باوجود اتنے بڑے جلیلِ محدث ہونے کے لوگ لکھتے ہیں کہ

لم یکن عندہ سنن النساء ولا ۶ ان کے پاس نہ نسائی کی سنن تھی اور نہ جامع ترمذی اور

جامع الترمذی ولا سنن ابن ماجہ ۷ نہ ابن ماجہ کی سنن تھی۔

حالانکہ امامِ طحاوی کے متعلق تو لوگوں کا خیال ہے کہ براہِ راست نسائی سے بھی وہ روایت کرتے تھے تعجب ہے کہ یہ کتابیں اب تک کیسے نہیں پہنچیں اور یہ ایک اہم مسئلہ ہے جس پر بحث کرنے کی ضرورت ہے، اگر یہ واقعہ ہے تو پھر حافظہِ یہتی کی علمی منزلت اور بلند ہوجاتی ہے کہ امامِ طحاوی سے وسائل بلکہ عمر کی کمی کے باوجود جیسا کہ چاہئے مقابلہ کا حق ادا کر دیا، اگرچہ کہا جاسکتا ہے کہ گواہ امامِ طحاوی کی عمر ۸۲ سال کے قریب ہوئی لیکن ان کی زندگی کا بیشتر حصہ پریشانیوں میں گذرا۔ لکھنے لکھانے کا وقت نسبتاً ان کو کم ملا، بخلاف یہتی کے وہ تو شروع ہی سے لکھنے میں مشغول ہو گئے، یہاں محدثین کا ایک اطفالیہ یاد آیا۔ مشہور محدث حافظ ابو عمر ابنِ اصلاح نے ایک بات لکھی ہے کہ

سمعت شیوخنا یقولون طول العمر اپنے استادوں سے میں نے سنا ہے وہ فرماتے تھے کہ درازی عمر

دلیل للرجل باشتغاله بأحادیث اس بات کی دلیل ہے کہ اس شخص کی زندگی رسول اللہ صلی اللہ علیہ وسلم

رسول اللہ صلی اللہ علیہ وسلم علیہ وسلم کی حدیث کی خدمت میں بسر ہوئی ہے۔

اور یہ تولیہ شیوخ سے انھوں نے سنا تھا، آگے اپنا ذاتی تجربہ بھی بیان کرتے ہیں۔

ویرصد قرأ التجریدة فلان اهل الحديث ۸۱ تجربہ سے اس کی تصدیق بھی ہوتی جو تم علم حدیث کے خادموں کے

نتیجت اعمارهم تجد ما فی غایة الطول ۸۲ حالات کا نتیجہ کرو تو پاؤ گے کہ انھوں نے عموماً انتہائی طویل عمر پائی ہے

میری غرض اس لطیفہ کے نقل کرنے سے یہ نہیں ہے کہ میں امام عطاوی کے طول عمر کو حافظہ بہتی کی عمر کے مقابلہ میں اشتغال بالحدیث کی زیادتی کی دلیل بنانا چاہتا ہوں۔ کیونکہ ظاہر ہے کہ اس قسم کی چیزوں کو کلیہ نہیں قرار دیا جاسکتا لیکن ابن الصلاح کے جن شیوخ کا ”طول العمر دلیل للرجل اشتغاله بالحدیث“ دعویٰ تھا ان کے دعویٰ کی بنیاد پر کوئی حنفی اگر اس راہ سے بھی عطاوی کی حدیث دانی کو تہمتی کی حدیث دانی پر ترجیح دے تو شاید الزامی حجت بننے کی اس میں صلاحیت ہو۔

خیر یہ تو ایک لطیفہ تھا، کہنا یہ ہے کہ اس استقام و انتظام کے ساتھ پانچویں صدی کے وسط بلکہ تقریباً آخر میں خفیت پر شافیت کی طرف سے یہ جوابی حملہ ایک ایسے وقت میں ہوا کہ جس فن کی راہ سے یہ حملہ کیا گیا اور اس علمی مقابلہ میں جو ہتھیارا استعمال کیا گیا تھا، بیچارے اخاف کم از کم اس زمانہ تک پہنچتے پہنچتے اگر اس ہتھیار سے بالکل بیگانہ نہیں تو بہت کچھ نامانوس ہو چکے تھے۔ چونکہ خلافت میں فیصلہ کا یہ طریقہ کہ سزا جو روایت سب سے زیادہ قوی ہو آنکھ بند کر کے اس کو ترجیح دیدینی چاہئے۔ یہ بالکلیہ حضرت امام شافعیؒ کا ابتدائی نظریہ تھا اور اس کے لئے متن حدیث سے زیادہ ان رجسٹروں کے متعلق ماہرانہ بصیرت حاصل کرنے کی ضرورت ہے۔ جنصیفن رجال کے ائمہ نے رواۃ حدیث کے متعلق مختلف اوقات میں مرتب فرمایا ہے، خفیوں میں ترجیح کا یہ طریقہ شروع ہی سے ناپسندیدہ تھا۔ اس لئے ان کو حدیث کے اس خاص شعبہ سے پہلے بھی چنداں تعلق نہ تھا اور جیسے جیسے دین و علم سے زیادہ دنیا طلبی لوگوں میں بڑھی اور بھی اس سے بیگانگی بڑھتی ہی چلی گئی۔ عموماً فقہ اصول فقہ (جو حکومت کا قانون تھا) اور ان ہی میں زیادہ مہارت حاصل کرنے کے لئے زہنی اور ادبی علوم کی طرف لوگوں کا عام رجحان بڑھتا چلا جاتا تھا۔ طاش کبریٰ زادہ جو دسویں صدی کے عالم ہیں انھوں نے اپنی کتاب مفتاح السعاده میں اگرچہ اپنے عہد کے علما باخاف کا یہ حال لکھا ہے کہ

ان قصاری نظر بناء هذا الزمان في علم ہائے زمانہ کے لوگوں کی انتہائی پرواز علم حدیث میں آج کل

الحديث النظر مشارق الانوار للصاغانی مشارق الانوار صغانی پر ختم ہوتی ہوا اور اگر کہیں اونچے ہو تو کم ہوتی

فان ترفع الی مصابیح البغوی خلت انھا کے مصابیح تک پہنچ گئے تو باور کرنے لگو گے کہ مؤید بن ک
تصل الی درجۃ المحدثین وما ذالک الا لجمہم درجہ تک تم پہنچ گئے اور یہ نتیجہ پر علم حدیث کا جاہل ہونے
بالحدیث بل لو حفظہا عن ظہر قلب و کا۔ واقعہ یہ ہے کہ کوئی اگر ان دونوں کتابوں کو
ضم الیہما من المتون مثلیہما لم یکن محدثا اگر زبانی بھی یاد کر لے جب بھی وہ محدث نہیں ہو سکتا
حتی بلکہ الجمل فی سہم الخیاط (۲۷۲ ص ۲) جب تک کہ آؤٹ سوئی کے ناکہ سے نہ گزرے

اور یہ تو خفی ہمارے درس میں حدیث کا عام نصاب تھا۔ باقی اگر اس فن میں ہمارے
خصوصی کوئی حاصل کرنا چاہتا تھا تو طاش کبریٰ زاوہ جیسے محتاط بزرگ کے قلم سے یہ الفاظ نکلتے ہیں۔

وانما اللذی یحدہ اہل ہذا الزمان بالفا اور اس زمانہ میں فن حدیث کی انتہائی چوٹی تک پہنچنے والا
الی النہایت وینکد وہ محدث المحدثین آدمی ہے محدث المحدثین اور بخاری العصر کا خطاب دیا
وبخاری العصر من اشتغل بجامع جائے وہ ہے جو ابن کثیر کے جامع الاصول کے ساتھ
الاصول لابن الاثیر مع حفظ علوم اشتغال رکھتا ہو اور اس کے ساتھ علوم الحدیث جن
المحدثین المختصر ابن الصلاح ای فنون کا نام ہے ان کے مختصرات شلاً ابن الصلاح یا
التقریب والتیسیر للنووی وغیر ذلک۔ تقریب یا نووی کی تیسیر یا ان ہی جی کتابوں کا عالم ہو۔

جیسا کہ میں نے عرض کیا، یہ رپورٹ یقیناً دسویں صدی ہجری کی ہے لیکن جاننے والے جانتے
ہیں کہ ہم جس زمانہ کا ذکر کر رہے ہیں تقریباً یہ حادثہ خفی اسکولوں پر اسی زمانہ میں پیش آچکا تھا۔ ہمیں طاش
کبریٰ زاوہ کے متعلق اس کو بھی اپنے سامنے رکھ لینا چاہئے کہ زمانہ ان کا خواہ کچھ ہی ہو لیکن جس مکان
اور مقام میں بیٹھے ہوئے یہ الفاظ ان کے قلم پر آئے ہیں وہ مسلمانوں کی سیاسی قوت کا اس زمانہ میں
آخری نقطہ کمال تھا۔ میری مراد قسطنطنیہ سے ہے، جہاں ترکوں کے اقبال کا آفتاب بڑے آہستہ آہستہ
سے چمک رہا تھا، اس لئے خفی علما کی برگزیدہ ترین جماعت کا اس زمانہ میں اس کو مرکز ہونا چاہئے

گویا یہ حال اس طبقہ کے چوٹی کے افراد کا تھا اور یہ کیفیت صدیوں سے چلی آرہی تھی۔

اندازہ کیا جاسکتا ہے کہ بیچارے حنفیوں میں بہتی کی ان کتابوں سے کسی کھلی مچی ہوگی، اپنی سیاسی قوتوں کے زور سے خواہ اس کمزوری کی تلافی کرتے ہوں، لیکن علم کے حلقے میں جس قسم کی خفت پانچویں اور چھٹی صدی کے تاج الشریعت اور شمس الاممہ، صدر الملتہ والدین لوگوں کو اٹھانی پڑتی ہوگی۔ سچی بات یہ ہے کہ اب بھی اس کے تصور سے طبیعت جھینپ جاتی ہے۔

ایک طرف شافعیوں کی جانب سے بہتی کی کتابوں کے متعلق جو طحاوی کے توڑ پر لکھی گئی تھیں جیسا کہ ابسکی سے شاہ عبدالعزیز صاحب نے نقل فرمایا ہے کہ ”من قسم می خورم برآں کہ این پنج کتاب را در عالم نظیر نیست“ ۱

ان جلعنی الفاظ میں گویا دھنڈا براہین غنثی بمثلہا کا برج چلیج دیا جا رہا تھا لیکن بیچارے اخاف جو بہتی کی گرفتوں کا اگر کچھ جواب دے سکتے تھے تو وہ کید بسند رسول اللہ صلی اللہ علیہ وسلم کے نام سے بدنام تھا اور جس راستہ سے حریف جواب طلب کرتا تھا اس کے چلنے والے اخاف میں یا بالکل یہ نہیں تھے یا کچھ تھے بھی تو وہ برائے نام آخر شارقی الانوار اور مصلح کی مقلد تھے۔ حدیثوں کے پڑھنے والوں سے بھلا رجالی بحثوں اور ابن قطان، یحییٰ بن معین، علی بن مدینی، احمد بن حنبل جیسے ائمہ کی ناقدانہ راؤں کی کیا توقع کی جاسکتی تھی، بقول طاش کبریٰ زادہ اس کے لئے تو ضرورت تھی ایسے آئیہ کیج

۱۔ اس ”الملتہ والدین“ کی مٹی پھلی صدیوں میں جتنی بلبید ہوئی ہے اس کا ذکر کرتے ہوئے ایامی مراۃ الجنان میں لکھتے ہیں۔ ثم عموما التلقیب بالدين فيما بعد حتى السوقة والفجرة لقبوهم بنور الدين وشمس الدين زين الدين وكمال الدين واشباه ذلك، ممن هم ظلام الدين وشمس الدين ونقص الدين واشباه ذلك من اضراد الدين آخر میں ایک بزرگ ابن عمیل کے قول پر بدترین کے اس طوفان کو ختم کرتے ہیں ہذا مہم القاب فلم اجد منها صادقا الا صارم الدين یعنی قاطع الدين (مراۃ الجنان ۳۵ ص ۱۳۶)

۲۔ بستان الحمدین ص ۵۰۔

عرف الاسانید والعلل اسماء الرجال سندوں کے حالات و واقف ہو، ان کے علل جانتا ہو
والعلی والمنازل وحفظ مع اسما الرجال اور سنہ کی عالی ونازل قیموں کے سمجھنے میں بہار
ذالك جملته مسنكة من المتن ہو، اس کے ساتھ معتد بہ مقبول سہا یہ متون کا اس محفوظ
... ولیمع ما ذكرناها وكتب ہو، اور ان چیزوں کے ساتھ جن کا میں نے ذکر کیا۔ طبقاً
الطبقات وزاد على الشيوخ وتكلم کی کتابوں کا بھی اس نے مطالعہ کیا ہو، شیوخ اور اساتذہ
فی العلل والوفیات والاسانید کان جتنے بڑھا سکتا ہو بڑھایا ہو، اور علل وفیات اسانید کے
فی اول دجوات المحدثین لہ متعلق خود اس نے گفتگو کی ہو، تب جا کر محدثین کے ابتدائی
اول درجات سے ظاہر ہے کہ اردو کا اول درجہ نہیں، بلکہ طبقہ محدثین کے ابتدائی درجہ میں
ایسا آدمی شمار ہو سکتا ہے۔ اور یہ چیزیں تو بقول شخصے حافظ بہت ہی کے گھر کی چیزیں تھیں۔ ان کی ساری عمر
ان ہی چیزوں کی تلاش و تفتیش حفظ و تنقیح میں گزری تھی مگر ان کے سوا فقہی وجدلی پایہ بھی ان کا کچھ
کمزور تھا۔ ابن فورک اور مروزی ان کے اساتذہ اصول وفہ، معمولی درجہ کے لوگ نہ تھے۔
سب کا نتیجہ یہ ہوا کہ اخاف پر بہت ہی کی کتابوں کا ایسا رعب چھایا کہ شوافع توحید حافظ بہت ہی
کے علمبردار ہی تھے۔ خود خفیوں کے زبان و قلم پر بھی ان کی کتابوں کے متعلق وہی تائش و سرج کے الفاظ
پاتے ہیں کہ جواب تک صرف شافعیوں سے سنتے تھے۔ حاجی خلیفہ کے الفاظ تو میں نقل ہی کر چکا ہوں،
طاش کبری زادہ جیسے متبحر فاضل بھی بہت ہی کے متعلق اس جامعیت کے اعتراف پر اپنے کو مجبور پاتے ہیں
مفتاح السعادة میں فرماتے ہیں۔

ابوکر احمد بن الحسین البیہقی کان اوحد ابوکر احمد بن الحسین البیہقی اپنے وقت کے یگانہ روزگار شخص حدیث
دہر فی الحدیث والتصانیف معرفۃ الفقہ کے فن اور اپنے تصانیف نیز فقہ کے علم کے لحاظ سے تھے۔

”فی الحدیث والتصانیف“ تک تو غیر غنیمت تھا، آگے ایک حنفی عالم کا ”الفقہ“ کے متعلق بھی یہی کو ”اوحد دھرم“ کہنا کوئی معمولی بات نہیں ہے اور کمال یہ ہے کہ ”الفقہ“ میں جہاں انھوں نے البیہقی کو ”اوحد دھرم“ قرار دیا ہے وہیں الحدیث کے سلسلہ میں بیچارے امام طحاوی کا ”احقر زیانہ“ کی حیثیت سے بھی تذکرہ نہیں کیا ہے۔ حالانکہ محدثین کی فہرست میں امام بخاری اور مسلم کے ساتھ محی الدین النووی الحنین البغوی ابن الاثیر الجزیری بلکہ بخاری کے شارحین میں سے ابن جریر نہیں، الکرمانی اور مسلم کے شارح قاضی عیاض تک داخل ہیں۔

واقعہ یہ ہے کہ حافظ بیہقی کے متعلق شافعیوں کی زبان کچھ ایسا نقارہ خدائی کہ حنفیوں کو اس کے سوا کوئی دوسرا چارہ بھی نظر نہ آتا تھا، آخر وہ کیا کہنے اسلامی ممالک کے متنسٹوں و عرض میں پھیلے بھونے کے باوجود کسی طرف سے کوئی آواز جواب میں جب نہیں اٹھتی تھی تو اس کے سوا اور کیا باور کیا جاتا کہ شافعیت کا خفیت پر یہ حملہ لا جواب ہے، بیہقی کی وفات ۷۵۴ھ یعنی پانچویں صدی کے وسط میں ہوئی پانچویں بھی گزری اور انیس سے چہاں تک مجھے معلوم ہے حنفیوں کی طرف سے کوئی تہہ بھی نہ کھڑا بھیجی گزرنے لگی اور گذرتی رہی تاہم بالآخر گزرتی گئی، اور سناٹے کا وہی عالم ساری حنفی دنیا پر چھایا رہا، طحاوی کے قرض کے اتارنے میں شافعیوں کی طرف سے تاخیر ضرور ہوئی تھی مگر صدی پوری ہوتے ہوئے انھوں نے ایک ایک پیسے بے باقی کر دیا تھا اور یہاں ایک سے آگے بڑھ کر مسلم دوسری صدی بھی ختم ہو گئی۔ دوسری صدی کے بعد تیسری بھی ختم ہو رہی تھی۔ اس کے بھی اسی پچاسی سال گزر چکے تھے لیکن حنفیوں کے جمود و سکون کی وہی حالت تھی۔ وہ تو علمائے اخاف نے اپنے عام متبعین کو حدیث و فتون حدیث سے بیگانہ رکھا تھا اس لئے خیریت ہو گئی کہ بیہقی کے محدثانہ تنقیدات کا وزن عام حنفیوں بلکہ سچ تو یہ ہے کہ ان کے مولویوں کو بھی صحیح معنی کر کے محسوس نہ ہوا ورنہ اگر کہیں ان لوگوں میں بھی حدیث کا چچا اسی شکل میں رہتا جیسے شوافع اور خابلیہ میں ہے تو جہاں تک میرا خیال ہے ان صدیوں میں خدایا جانتا ہوں کہ حنفیوں کی کتنی آبادیاں شافعیت کے دائرہ میں داخل ہو جائیں۔

لیکن ٹھیک جب ساتویں صدی قریب تھی کہ ختم ہو جائے، اب اسے حضرت امام ابو حنیفہ کا روحانی تصرف خیال کیجئے یا اتفاقی حادثہ سمجھئے۔ اسی مصر میں جہاں سے اس علمی معرکہ کی ابتدا ہوئی تھی خفی علمدار کا ایک خاندان جو نسلاً ماری دینی یعنی کر دتھا اور اس لئے الترمذی کی نسبت سے مشہور تھا۔ اسی خاندان کا ایک عالم علی بن عثمان بن ابراہیم الماری دینی اٹھے۔ غالباً مصر میں ان کے والد عثمان ہی باہرے تشریف لائے تھے اسیوٹی نے حسن المحاضرہ میں ان کا تذکرہ کرتے ہوئے لکھا ہے کہ

انفتحت البیہ ریاسة المحنفیة بالدیار المصریة مصری علاقوں میں ان ہی پختنیوں کی ریاست تھی ہوئی؟ صاحب جوامع المصنیہ ان کے شاگرد ہیں انھوں نے یہ بھی اضافہ کیا ہے۔

سمع من الدیمایلی والابرقوی عثمان بن ابراہیم ماری دینی الترمذی نے دیمایلی اور برقوی سے حدیث سنی تھی۔ الدیمایلی جو شافعی المذہب عالم ہیں ان کو جلال الدین سیوطی نے الامام العلامة الحافظ النجاشی النسابة شیخ المحدثین سے ملقب کیا ہے، علاوہ ان القاب کے ان کا یہ بھی بیان کیا ہے کہ

طلب الحدیث فحل جمع فادعی علم حدیث کی طلب میں سفر کیا پس بہت کچھ سمینا اور جمع کیا۔

پھر ساتویں صدی کے ایک عالم المزنی ہیں ان کا قول الدیمایلی کے متعلق یہ نقل کیا ہے کہ۔

ما رأیت فی الحدیث احفظ منه (ص ۱۵۰) میں نے حدیث کا دیمایلی سے بڑا حفظ نہیں دیکھا۔

ابن الترمذی عثمان کا نسلاً اخاف کے خاندان سے ہونا اور مصر میں پھر دیمایلی جیسے حفاظ حدیث

سے سماعت حدیث میرے خیال میں ان ہی دونوں باتوں کا نتیجہ ان کی فقہ و حدیث کی جامعیت ہے اسوا

اس کے ایک خاص چیز قابل غور یہ بھی ہے کہ ساتویں صدی کے اختتام پر خفیوں میں ہم ایک غیر معمولی انقلاب

بھی محسوس کرتے ہیں، خصوصاً مصری علماء میں میرا مطلب یہ ہے کہ اخاف کے دو مشہور ماہر حدیث علامہ

جمال الدین زلیعی صاحب تخریج ہدایہ و کشاف اور حافظ غلطائی شارح بخاری، یہ دونوں خفی مشہور محدثین

اسی صدی کی پیداوار ہیں اور عجب اتفاق ہے کہ دونوں کے دونوں مصری ہیں۔ اسی ماحول میں علی بن عثمان

الترکمانی کی تعلیم و تربیت ہوئی۔ تعلیم تو انھوں نے والد سے پائی جو خود حدیث و فقہ کے جامع تھے۔ فقہ کا اندازہ تو اسی سے ہو سکتا ہے کہ امام محمد کی جامع جیسی فقہ کی چستان کے شارح ہیں اور حدیث کا حال تو گزری چکا کہ الدیلمی اسی کے شاگرد ہیں۔

خلاصہ یہ ہے کہ دھائی سو سال سے خفیوں پر جو بقایا علم حدیث سے بے پروائی بہتے کی سزائیں چلا آ رہا تھا اس کی ادائیگی کے لئے قدرت نے ان ہی علامہ علاء الدین علی بن عثمان المارینی، الترمذی، الترمذی کا انتخاب کیا۔ یہ اپنے وقت میں مصر کے قاضی القضاۃ تھے اور کئی پشتوں تک یہ عہدہ ان ہی کے خاندان میں رہا۔ مولانا عبدالحی فرنگی محلی ان کے علمی مقام کے متعلق ارقام فرماتے ہیں کہ۔

• علامہ الدین الشہید ابن الترمذی علامہ علاء الدین جو ابن الترمذی کے نام سے مشہور ہیں۔
کان اماماً شجاعاً بارعاً کامل المدققاً یامام و شیخ تھے عقلی اور نقلی فنون میں صاحب تجربہ و دقیق
متبحر الفنون العقلیة والنقلیة تھے اور غیر معمولی درجہ کے صاحب کمال تھے۔

پھر اس اجمال کی تفصیل فرماتے ہوئے لکھتے ہیں کہ

للایم الطولی فی المحتاج والتفسیر والبیان حدیث و تفسیر بڑی زبردست دستگاہ تھی اور فرائض حلاً

المتنہ فی الفرائض المحتاجات للشرح والتاریخ شعر و تاریخ میں بھی ان کی نظر کا دائرہ وسیع تھا۔

اور یہ ایک توفیقی عالم کی شہادت ہے۔ مشہور شافعی اور شافعی العصبیت عالم جلال الدین السیوطی کے الفاظ بھی ان کے متعلق یہ ہیں کہ

کان اماماً فی الفقہ الاصول والحديث فقہ اصول اور حدیث میں وہ امام وقت تھے۔

اگرچہ الحدیث کی امامت تسلیم کرتے ہوئے بھی الفقہ والاصول کے بعد الحدیث کے لفظ کو لانا بے معنی نہیں ہے لیکن ایک شافعی عالم کی اتنی شہادت بھی کافی ہے ابن الترمذی کے برہور راست تلمیذ علامہ عبد القادر مصری، جو اس حنفیہ کے مصنف نے الفاظ کی ترتیب کو بہتے ہوئے لکھا ہے کہ۔

كان اماماً في التفسير والحديث والفقه. وادعى ابن الترمذاني تفسيراً حديثاً وفقدوا
والاصول والفرائض والشعر. اصيل فرائض وشعرين اماماً تھے۔

اور میرے خیال میں ان کی علمی مناسبتوں کی صحیح ترتیب یہی ہے مگر علامہ حافظ ابن حجر عسقلانی
سے تعجب ہے کہ دررکامنه میں ان کا ذکر کرتے ہیں مگر بڑی شکل سے صرف دو لفظ یعنی
تَفَقَّهَ وَتَمَهَّرَ فقہ حاصل کیا اور مہارت پیدا کی۔

کے سوا طبیعت زیادہ سخاوت پر آمادہ نہ ہو سکی۔ گویا حدیث کا ذکر ہی غائب ہے، حالانکہ ابن الترمذانی تقریباً
پانچ سو سال کے ایک علمی زنجیر کی طلائی کڑی ہیں۔ حافظ اس سے ناواقف بھی نہیں ہیں۔

بہر حال درخت کے پھلنے کے لئے ہمیں پھل کا بیجنا ہی کافی ہے۔ خلاصہ یہ ہے کہ ڈھائی سو
سال کے بعد پہنچنے والے جس مورچہ پر قاضی قبضہ کر رکھا تھا علامہ ابن الترمذانی کو خدا نے اس ہم کے سر
کرنے کے لئے تیار کیا اور وہ اس کے لئے آمادہ ہوئے۔ نہایت سخت رنج و دہ بات ہے کہ جواہر مضیہ کی مصنف
حالانکہ ان کے شاگرد ہیں لیکن بندۂ خدا نے اپنی کتاب کے دس بارہ ورق متفرق طور پر اس خاندان کے مختلف
افراد کے ذکر کے لئے وقف کئے، لیکن بجز رشتہ بتلنے اور اللام العلامہ وغیرہ تعریفی الفاظ کے کچھ نہیں لکھا کہ
غنیہ کے ایسے سخت مورچہ کی طرف پیش قدمی کرنے کا ارادہ جب علامہ نے کیا تو اس وقت کیا واقعات
پیش آئے۔ بس جس طرح سبھوں نے ان کی تالیفات کی فہرست دیتے ہوئے ان کی اس کتاب کا ذکر کیا ہے
انھوں نے بھی چند تعریفی الفاظ کے اضافہ کے سوا اور کوئی خاص بات نہیں لکھی ہے مگر یہاں ایک دلچسپ چیز
یہ ہے کہ اس مکتبۃ الارکتاب کا تذکرہ جواہر مضیہ میں تو بایں الفاظ ہے۔

وضع علی الكتاب الكبير للبيهقي ابن الترمذاني سنة ١٠٩٠ في كتاب كبيره متعلق ایک

کتاباً بنفسیاً نحو اربع جلدیں (۲۵ ص ۲۹۷) نفیس کتاب تقریباً دو جلدوں میں لکھی ہے۔

سیوطی بھی ”لد تصانیف“ کے ذیل میں ”والرحم علی البیہقی“ ص ۱۹۹ ”لکھ کر آگے بڑھ گئے اور اس سے

بھی پر لطف طریقہ حافظ ابن حجر کا ہے کہ ان کی چند کتابوں کا نام لیتے ہوئے نہایت خاموشی کے ساتھ

لَمِنْ التَّصَانِيفِ غَرِيبِ الْقُلُوبِ وَمُخْتَصَرِ ابْنِ التَّيْمَنِي كَمَا فِي تَصْنِيفِهِمْ مِنْ غَرِيبِ الْقُرْآنِ ابْنِ

ابن الصلاح والبخاری النقی (ص ۸۸) صلاح کی کتاب کا مختصر اور جہر النقی ہے۔

حالانکہ ایک مورخ کی ذمہ داری ہونی چاہیے کہ آخر کچھ تو واقعی طرف اشارہ کرے صرف الجوہر النقی کے لفظ
سواب اتنا داغ کس کا ہے جو البیہقی کے ہم قافیہ ہونے کا ادھر منتقل ہو جائے کہ اس کا تعلق حافظ بیہقی کی کتاب ہے۔
خیان لوگوں سے تو مجھے شکایت نہیں البتہ صاحب الجوامہ المصنیعہ امید رہتی کہ وہ کچھ روشنی ڈالیں گے مگر دو جلدوں
میں بہت اچھی ہے۔ اس کے کوائن کی اختراع کی کیا ضرورت تھی اتنا تو ہر اس شخص کو معلوم ہو سکتا ہے جس کی
نظر سے کتاب گذر گئی۔ اس بندہ خدا نے اپنے استاد کا کچھ حال بھی نہیں لکھا صرف اتنی بات کہ میں نے ہدایہ کی
حدیثوں کے متعلق جو کتاب لکھی تھی اس کا نام الکفایہ لکھ کر ان کے پاس لے گیا چونکہ ان کی ایک کتاب کا نام بھی الکفایہ
تھا اس لئے مذاق میں فرمایا کہ تم نے یہ نام تو مجھ سے چرایا۔ بس استاد کی اس ظرافت کے سوا اور کوئی قابل ذکر بات
ان کی کتاب میں نہیں پائی جاتی، البتہ حافظ ابن حجر نے گوہر الجوہر النقی کو گول مول کر دیا لیکن انھوں نے اتنا حال
اور لکھا ہے کہ وہ سوال ۱۸۷ میں قاضی بنائے گئے اور اسی کے ساتھ اس واقعہ کے ذکر کرنے کی حافظ نے
یہ معلوم کیا ضرورت محسوس کی کہ

وَنَزَلَ بِمُخْلَعَتِهِ إِلَى مَنْزِلِ الْقَاضِي زَيْنِ الْعَابِدِينَ وَأَرَادَ أَنْ يَخْلَعَهُ كَمَا فِي تَصْنِيفِهِمْ مِنْ غَرِيبِ الْقُرْآنِ ابْنِ

البسطا الحلی الذی کان قبلہ لِمَا رُوِيَ عَنْهُ (در ص ۸۸) آری جو ان کو پیدا قاضی تھے ابن التیمنی ان کو نکھیر حیران رہ گئے۔

اس کے ساتھ ان کی تصانیف کا ذکر فرمانے کے بعد لکھتے ہیں کہ

وَأَشَاءُ كَثِيرَةً لَمْ تَكُنْ أَدْرِي بِهَا مِنْ شَيْءٍ ابْنِ التَّيْمَنِي كَمَا فِي تَصْنِيفِهِمْ مِنْ غَرِيبِ الْقُرْآنِ ابْنِ

گو یا ان کا بہت سا کام ادھورا رہ گیا آگے فرماتے ہیں کہ

وَلَمْ يَشْعُرْ بِوَسْطِ الْمَطَرِ حَتَّى رَأَى أَنَّ الْبَابَ يَنْتَفِخُ ابْنِ التَّيْمَنِي كَمَا فِي تَصْنِيفِهِمْ مِنْ غَرِيبِ الْقُرْآنِ ابْنِ

(باقی آئندہ)

حافظ عبدالقادر نے کتاب الجامع میں جس کو الجوامہ المصنیعہ کا ترجمہ کیا تھا شک کیا ہے۔ الجوامہ النقی کو بہت سارا اور کچھ نصف پر کافی روشنی ڈالی ہے۔ ۱۲۰ - بریلان